

Pierasyłka aplačana ryčaltam.

CHRYSĆIJAŃSKAJA DUMKA

BIEŁARUSKAJA KATALICKAJA ČASOPIŚ.

*„Wiercie Ź Pana Boža wašaŹa
i biašpiečnymi budziecie; wiercie pra-
rokom JaŹo i Źsio budzie pamysna“.*

2 Paral. 20, 20.

Wilnia, Śnieżań 1934 h.

Hod VII Nr 11 (102)



1. Z kaladnych dumak. 2. Božaje Slova na II niadzielu Adwentu. 3. Šlacham dzi-
waŭ i ŭražańniaŭ. 4. Bielaruskaja Kućcia. 5. Dobra—najlepiej. 6. Św. p. Profesar
Branisłaŭ Epimach-Šypila. 7. Z bielaruskaj katalickaj niwy. 8. Z relihijna-hra-
madzkaha žyćcia. 9. Listy z wioski. 10. Roznyja cikawaści 11. Z palityki. 12. Wi-
lenskija nawiny. 13. Paštowaja skrynka.

Biblijateka „Chryścijanskaj Dumki“.

1. Boh (filozofičny narys) — Dr. M. A.	30
2. Z historyi apolohietyki chryścijanskaj — Ks. dr. J. Rešeć	1.00
3. Zło i lekarstwa na jaho — Prof. dr. J. Tarasewič	30
4. Jak Kaziuk sabraŭsia da spowiedzi — W. A.	50
5. Ružaniec Najšwiac. Dzievy Maryi — I. S.	30
6. Swiaty Izidar Chlebarob — Ks. P. Tatarynowič	30
7. Ziarniatki z rodnaje junackaje niwy — P. Z.	20
8. Čaławiek — Dr. M. A.	25
9. Kaziukowaje žanimstwa — W. A.	50
10. Pieśni žalby (nabožnaje razwažańnie muki i śmierci Zbaŭcy našaha Jezusa Chrystusa) — J. B.	20
11. Rodnaja mowa ŭ światyniach — Ks. A. Stankiewič	1.50
12. Jak Hanula zbirałasja ŭ Arhientynu — W. A. (uwieś nakład razyšoŭsia).	25
13. Daroha Kryža — J. Bylina	30
14. Swiaty Rym — K. N.	50
15. Kupalle — Piotr Zaduma	50
16. Kazimier Swajak (narysy ab jahonaj ideolohii) — Ad. Stankiewič	50
17. Dzieja majej myśli, serca i woli — K. Swajak	50
18. Betlejka — W. A.	30
19. Usio ŭ miłasći — D. Aniško.	50
20. 31-šy Mižnarodny Eucharystyčny Kanhres — Dr. K. N.	50
21. Dla čyjho dabra? — D. Aniško	10
22. Śledam za Chrystusam — T. Kempijski	2.00

Zakazy spaŭniajucca chutka i akuratna: pa atrymańni ŭsiej wartaści knižki, abo nakładno;
płataj (za pobranie) pa atrymańni trećiaj častki wartaści zakazu.

Dla kniharniaŭ i dla tych, chto wypiswaje niamienš jak na 10 zał., dajecca skidka.
Hałoŭny skład: Kniharnia „PAHONIA“, Zawalnaja 1—1, Wilnia.

„CHRYŚCIJANSKAJA DUMKA“

BIELARUSKAJA KATALICKAJA ČASOPIS

Wychodzić raz u miesiac.

„CHR. DUMKA“ KAŠTUJE:

na hod . . . 4 zał.

na paŭhodu 2

na 3 mies. 1

na 1 „ 0,50

Zahranicu 8 zał. u hod.

ABWIESTKI ŽMIAŠČAJUCCA

tolki na apošniaj bačynie i kaštujuć:

cełaja bačyna 40 zał., 1/2 bačyny

20 zał., 1/4 bačyny 10 zał., 1/8 ba-

čyny 5 zł.

Asobny numar kaštuje 20 hr.

ADRAS REDAKCYI I ADMINISTRACYI: Wilnia, wulica Zawalnaja Nr. 1—3
(Wilno, ul. Zawalna 1—3)

Redakcyja adčyniena ad 8—4.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŠ.
WYCHODZIĆ RAZ U MIESIAC.

Hod VII.

Wilnia, Śnieżań 1934 h.

Nr. 11(102)

Z kaladnych dumak.

Kalady. Heta wialikaje świata, heta dzień tajnicy Bożaha Naradžeńnia. Heta świata nadziei ũ pieramohu praŭdy i sprawiadliwaŭci.



Adhetul pawinien čerpać swaju nadzieju na lepšaje i wolnaje życie i naš narod biełaruski. Betlejem, stajonka, biassilnaje, na wyhlad, Božaje Dzicia i jaho historyja minula i sučasna — woś asnowa i nadzieja na adrađeńnie i wyzwaleńnie našaha narodu.

*

Božaje Dzicia mahutnaje ũ swajej biezbaronnaŭci. Jano jašče z trudom rušaje swaimi ručkami i niama mowy, kab kamu mahło zrabić kryŭdu, a tymčasam šukajuć jaho, kab zabić, kab życia pazbawić. Tak, ale anioly ścierahuć jaho.

Božaje Dzicia čaroŭnaje ũ swajej kwołaŭci. Jano slabieŭkaje, niadužaje, maleŭkaje, jak koźnaje inšaje dzicia, a tymčasam čaruje darosłych i starych pastuchoŭ betlejemskich

dy nawet i mudracoŭ, prybyŭšych pakłanicca jamu aź z uschodu.

Božaje Dzicia bahataje ũ ubohaŭci. Prychodzie jano na świet mała taho, što nie ũ pałacy siarod roskašy i vyhody, ale nawet nia ũ domie dastatnym, a ũ ubohaj stajoncy, u poŭnaj niastačy, choładzie i panižeńni. Nichto ab im nia widaŭ. Nikoha jano ničym nia cikawiła. Tak, ale chor aniolaŭ piaje jamu swaju pieśniu, piaje niabiesny hymn svoj na čeść jahonu, a jasnaja zorka na niebie świecić nad miescam jaho naradžeńnia.

Božaje Dzicia wiečnaje ũ dabrawolnym adračeńni dačasnaŭci. Praz bahaćcie, praz sławu, praz nawuku, praz mahutnaść ureście iduć zwyczajna ludzi da ũwiekawiečańnia swajho imia ũ pamiaći ludzkoj. Adnak z trudom, tolki častkowa i duža niedaskała im heta ũdajecca. Božaje-ž Dzicia ũsiaho hetaha adraklosia i praz heta adračeńnie żywie na świecie wiečna.

Zahadka hetaj żywučaŭci Bożaha Dziciaci wyjaśniajeca inšaj siłaj ad tej, jakuju prywyk bačyć čalawiek, zahadka i padabienstwa i biazdonnaj roźnaŭci miž Božym Dziciom i ludźmi ũ tym, što Dzicianio heta mieścić u sabie razam Boskaść i čalawieckaść.

*

Usiamu čalawiectwu praz Božaje Dzicia, jak-by dobry ũščeć dzičcy, pryščeplena Boskaść. Trymać adnak henyja ũ sabie Božyja soki ludzi pawinny sami staracca praz Wieru, Nadzieju i Luboŭ i praz dobryja čyny swaje.

Hetak sama pawinny pastupać i narody, asabliwa narody padniawolnyja, jakija dabiwajucca swaich nacyjanalnych prawoŭ na ziamli, jak i naš narod biełaruski.

Praŭda, narod biełaruski żywie siańnia ũ duža padobnych abstawinach, u jakich radziłasia, rasło i raźwiwałasia Božaje Dzicia. Ale mała padabienstwa wonkawaha, dalokaha, — treba lučnaŭci ścisłaj, duchowaj. Kali ž miž našym narodam i miž Božym Dziciom budzie duchowaja lučnaść, tady z našaj słabaŭci budzie wyraŭstać siła, z ubohaŭci — dastatak i ščaście, z panižeńnia — pašana i sława, z niawoli — wolnaje, samastojnaje i dastojnaje nacyjanalное życie.

Hetkaha życia wuča nas Božaje Dzicia.

*

Dyk niachaj ža świecić jarka Betlejemska zorka nad biełaruskim narodam i prypaminaje jamu Naradžeńnie i Historyju Bożaha Dziciaci nia tolki tut pad Polščaj, ale i tam pad kamunistami, dzie Praŭdy Božaj tak duža nienawidziać i za jakuju tak žorstka prašledujuć..



na II niadzielu Adwentu.

I.

Braty, usio, što jość napisana, dla našaj nawuki napisana: kab praz ciarpliwaść i paciechu św. Pisańnia mieli my nadzieju. A Bož ciarpliwaśći i paciechi niachaj daść wam toje-ž samaje rozumieć miž saboj pawodle Jezusa Chrysta: kab adnadušna adnymi wusnami wysłaŭlali Boha i Ajca Hospada našaha Jezusa Chrysta. Dziela hetaha prymajcie adzin adnaho, jak i Chrystus pryniaŭ was da chwały Božaj. Bo kažu, što Jezus Chrystus staŭsia słuhoj abrazańnia dziela praŭdy Božaj, kab paćwierdzić abiacańni ajcoŭ, a paŭanie cłwalać Boha dziela miłaserdzia jaho, jak napisana: dziela hetaha wyznawać ciabie budu miž paŭanami, Hospadzie, i piajać twajmu imieńniu. I jak uznoŭ Pisańnie kaža: wiesialiciesia, paŭanie, z narodam jaho. I jašče: chwalicie Hospada ũsie paŭanie i prasłaŭlajcie jaho ũsie narody. A jašče Izajaš kaža: budzie z rodu Iesse toj, katory paŭstanie waładaryć paŭanami, u im

paŭanie nadzieju mieć buduć. A Bož nadziei niachaj napoŭnić was usiakaj radaścij i supakojem u wiery, kab wy byli poŭny nadziei i mocy Duchu Światohu.

(Rym. 15, 4 13).

II.

U heny čas, kali Jan pačuŭ u wastrozie ab čynach Chrysta, pasłaŭ dwuch swaich wučniaŭ i skazaŭ jamu: ci ty toj, što maje pryjści, ci inšaha nam čakać? I skazaŭ im Jezus u adkaz: idzicie i daniacie Janu, što wy čuli i bačyli. Šapyja bačać, kulhawyja chodziać, prakažanyja ačyščajucca, hłuchija čujuć, pamioršyja ũwaskrasajuć, ubohim apawiaščajuć ewangeliju i bahasłaŭleny, čhto z mianie nia zhoršycca. A kali jany adyšli, pačaŭ Jezus ab Janie kažać da narodu: što wyšli wy na pustyniu bačyc? traćcinu, wietram kałychanuju? Što ž wyšli wy bačyc? čaławieka, u miakkuju adziežu apranutaha? Woš tyja, što ũ miakkuju apranajucca

P. T.

Šlacham dziwaŭ⁷⁾ i ũražańniaŭ.

(Zaciemki z padarožy ũ Rym).

Čyrwony wahromnisty kruh sonca chawaŭsia ũžo za marskuju dalokuju šyr, ścielaćy da nas ahnistuju darohu, jak my sadzilisia na naš maraplaŭ, čuła raźwitwajućysia z Capri.

Pad kaniec pawarotnaj darohi (kala 70 kilometraŭ) łowić nas nawalnica, (tak chutka źmianajucca tut pahoda). Čornuju ciemleń nieprahladnuju raz-po-raz razdziraje nahłaja małanka, a šum daždžu dy razkacisty hrom z piarunami zusim hłušyć huk našaha motoru. Ci my jedziem, ci staimo?

A wulkan! Boža! Jakža hrozna ciapler jon wyhladaje na tle ciomnaje nawalničnaje nočy z piakielnym čyrwonym zaharawam nad krateram. Ahibajem woš jaho padnožža. Dryhata žudasnaja prajmaje!

Ahledziŭšy nazaŭtra Neapolitanski muzej, słaŭny pompejanskimi i starohreckimi zabytkami,

dy pamaliŭšysia ũ bazylicy św. Januaraha, dzie koždy hod 19 wieraśnia pakazwajucca cud ażywańnia krywi henaha mućanika z pieršych wiaćkoŭ chryścijanstwa — razstajomsia z Neapolem. Pierad nami spawitaja radulnym wuaem zarańčnaje mhlj miła ũsiudy ũspaminanaja Florencyja.

Sonca jašče nia wykaciłasia iz-za malaŭničnych bierahoŭ raki Arno dy nie azaryła wyrazna čornaj krasy horadu „Krasnaje Lilli“ (herb młesta). Zatoje aureola jejnaje sławy świaciła pierad našaj, choć nie raskaturchanaj išče, ujawaj światlej haračaha Taskanskaha sonca. Stajala čwitučaja kalis pyšnaj zbytkoŭnaściu nerwowaja, wolnadumnaja, ale i tyranskaja, kryčačaja ũsialakimi kontrastami, słaŭnaja kałybka wialikich idealaŭ i henijaŭ: trybunaŭ, kniazioŭ, paećtaŭ mastakoŭ: fresku, słowa, krosak, bronzu, mlača.

Ahledziŭšy špiešna katedru z słaŭnaj marmurowaj Comp-nullej Geleryju Pitti, Uffizi, Palazzo, Vecchio, Museo Nazionale i Kaplicu Medici'ch — špiašym na malaŭničaje ũzhorje da Fiesole, mlaćcinu Fra Angelica. Čaroŭny pahodny dzień. Pierad nami skupanaja ũ čyrwanj zachodziačaha sonca panorama malaŭničaje Toskanii. Horad — jak na dałoni z addalonaju kopu-

adzieżynu, u carskich damoch znachodziacca Dy što wyšli wy bačyc? praroka? Tak, kažu wam, i bolš jak praroka. Bo jon toj, ab jakim napisana: woš ja pasyłaaju anioła majho pierad woblikam twaim, jaki pryhatuje darožu twaju pierad taboju. (Mat. 11, 2-10).

III.

Što Zbaŭca naš chwalić u św. Jana, što ũ im za pryklad nam stawić?

— *Ćwiordaść i stałaść u wiery i moralnaści* „Što wyšli wy na pustyniu bačyc? Trašcinu wietram kałychanuju?“ Ci biaz wiery i maralnaści, biez prakanańnia ũ i stałaści čaławieka, dla jakoha ũsio, što dla jaho pryjemna je i karysnaje, jość dobrym i dazwolenym? Šw. Jan takim nia byŭ. Heta dub, jaki hłyboka ũros u ziamlu i nialohka abwiarnuć jaho, heta sonca, što stała trymajacca nieba, a tolki kosami swaimi zychodzić na ziamlu i raźliwaje na jej swaju świetłaść i ciapło, heta — fundament, jaki nia krušycca ani ad wilhaci, ani ad buraŭ, ani ad ciazaru budynku, što padpiraje, heta — ũrešcie waładar samoha siabie, spakojny, maŭkliwy, hłyboki, jaki razważaje i hawora tolki ab tym, što służyć dabru i praŭdzie.

— *Prostaść i skromnaść życia.* „Što ž wyšli wy bačyc? Čaławieka ũ miakkuju adziežu apranutaha?“ Hetkich šukajcie ũ pałacach, na bankietach, u wyhodzie, roskašy i ũ raspušcie ũsiakaj. Šw. Jan — heta čaławiek skromny i prosty. Ad życia biare jon dla siabie jak najmienš, a daje inšym jak najbolš. Jon skromny, ale mudry, znajacca na ludziach i życiu, znajacca na postupie i na ũrajeñni. Jon pro-

sty, ale nia ciomny, nie abwiwaje życia ũ imhlu sprytu i falšu, ale adznačajecca miłaj dla ludziej naturalnaścij i praŭdziwaścij, jak usie sapraŭdy relihijnyja i sapraŭdy mudryja ludzi.

— *Świetłaść i pryklad dla inšych.* „Dy što wyšli wy bačyc? Praroka?“ O, tak, nawat bolš čym praroka. Šw. Jan — heta niatolki toj, chto pradskazwaje budučynu, ale jon razam wučyciel, daŭca światła, dziejač, jaki budu je i adradža je swaich bliźnich jak słowam, tak i čynam. Našy dziejačy i praroki, jak-ža časta swaju duchowuju pustatu i trusaść prykrywajuć čmoj pustych sloŭ! Jak-ža časta ũich toje, čaho wučać, ab čym haworać i toje, što robiać u wialikaj miž saboj razbiežnaści! Šw. Jan jak hranit, jak skała; niama ũ im razdwa jeñnia, niama zamiašańnia. Słowy i čyny — adno ũ jaho. Raspusnamu Heradu, što lohka dumna drennym życiom swaim taptaj Božyja prawy moralnaści, św. Jan hawaryŭ praŭdu prosta ũ wočy, nie bajučysia prašledu, ani wastrohu, ani ũrešcie mučanickaj śmierci.

Dyk niachaj-ža św. Jan budzie dla biela saŭ, asabliwa dla moładzi našaj, żywym uзором życia, tymbolš što na jaho, jak na ũzor dla nas, pakazwaje i sam Zbaŭca naš Juzus Chrystus

Ks. Ad. St.

Zapiswajciesia ũ siabry tawarystwa BIEŁARUSKAJE KATALICKAJE WYDAWIECTWA. Siabroŭskija składki pawodle płaťnaj maŭčy maści žadajučych ustupić u heta tawarystwa Pišecie na Staršyniu Wydawiectwa Ks. A. Stankiewiča: Wilno, ul. św. Ignacego 9 — 11a.

łaj katedry, na jakoj cudna iskrycca apošni pramień sonca.

Jakija pažahnalnyja dumki sačacca razam z henym pramianiom u zachopenuju dušu? — Tut pakazała chryścijanstwa, što maŭta wytwarjeć jaho duchowaja šlachotnaść, jahona kryštalowaja moralnaść dla estetyčnej wizyi ũsiośwetu ũ roznym halinach dumki ludzkoje. Tut u najpryhažejšych formach učaławiečyŭsia dohmat, uwidawočniŭsia ideal! U Florencyi dalikatnije duch, šlachatnijejuć dumki i pažadani!

I jak rastacca z taboju, cudoŭnaja čaraŭnica mastackaja? Na't i son usioŭladny nie zahaniaje z utomlenych wačej natchnionych wizyjaŭ... Pad miłahučnyja pryčišnyja tony addalenaŭ fortepjanu klejucca wiečaram ciazkija pawieki, a ũ ujawi ũsio jšče stajać, jak żywyja muzealnyja mastackija dziwy, a najbolš bajkowaja Scopas'awa Niobe... i sonnyja wuzny mimawoli šepčuć wam čaroŭnuju ab joj kazku, nielha bo ni jak utaić pierad paważanymi čytačami henaha cudu starahreckaha henija.

Była ũ staradaŭniaj Hrecyi čaroŭnaje krasy žančyna Niobe. Zachapajučaja ũsich cudoŭnaje taja krasa jaje razbudziła trywožnuju zajzdraść u samych na't bahiń. Zajzdraść — zra- dziła pomstu. I Parnas zsyłaje śmiarotnaść na

jaje patomstwa, kab raz nazaŭsiody zablaspie- čycca ad niepažadanaŭ konkurencyi. Niobe ũ pa- rywie zajadłaje rospačy hornie, tulić pad siabie ũsiej siłaj matčynaj lubowi pryhożyja, moŭ cud, swaje dočańki i ũ ekstazie henaha žalu rospačy- lubowi dy hordaści wyhladaje tak pryhoža, što kryčać, plakać chočacca ad ščaćcia, jaje ahlada- juć! To nie bielaśniežny nieskalany ćwiordy marmur prad taboju, a — niabiesnaja, moŭ puch wabłočny, żywaja zachapajučaja mara!...

Skul taki ũredžaj talentaŭ u Italii i Hrecyi? — pytaju ũ dalejšaj derozie da Padwy ad- naho z bywalcaŭ spadarožnikaŭ.

— Pryhožaść pryrody, piestliwy pohodny klimat, blizkija sardečnyja znosiny z Niebam i z słaŭnaj minušćynaj rodzić tut talenty. Italjan- cy napryklad wielmi lubiać pamiać ab swaich prodkach, silacca na najpryhažejšyja im pomni- ki. Mahilniki ũsiudy imi zapoŭnieny. Časta wyk- rywajucca talenty pry konkurencyi kawañnia tych pomnikaŭ. Znajaju napryklad adnu ũbohuju — kaža moj sublasiednik — italjanskiju wiosku, u jakoj 600 ubohich pastuchoŭ wystawili niadaŭna nła- znanamu rycaru wajny za 30 tysiać liraŭ cudnaj krasy pomnik.

Biełaruskaja Kućcia.

Usie my lubim Kućciu. Ab Kućci mnoha my dumajem i haworym. Woś-ža ab jej i cha-ču ja napisać lut sloŭ niekalki.

Dzień pierad Kaladami, a jašče lepš: samy wiečar hetaha dnia, u nas zawiecca kućcioj; taksama zawiecca i samaja wiačera-pasilak u hety dzień pierad Kaladam! U nas biełarusau na hetu paru jość adna specyjalnaja patrawa, što tak-ža zawiecca kućcioj.

Na Kućciu biełarusy šmat warožać. Pa niebie i pa ziamli jany paznajuć niešta. Na niebie pilnujuć jasnaj pahody i hladziać, jak świecicca i trasiecca pieršaja zoračka. A na ziamli ludzi pilnujuć, ci na płatoch i na kałoch lażyć śnieh, bo heta pieršy znak, što naleta ŭ nas hryby budúć.

Kućci našy ludzi nadta čakajuć. A dačakaŭšysia jaje, uwažajucca za najščaśliwiejšych na świecie. Chto Kućci nie dačakaje, taho na Kućciu ūsie ūspaminajuć. Złosnyja ludzi dyk niaraz Kućcioj klanucca: „kab ty kućci nie dačakaŭ“, haworać jany. A hety praklon uwažajucca ŭ nas za wialiki hrech.

Na Kućciu biełarusy ciažka nie pracujuć. Mužčyny wychodziać z chaty, kab nie zami-nać u chatniaj rabocie.

Ale woś prychodzie samy wiečar, što zawiecca Kućcioj. Užo na stale staic siena ŭ rešacie. Jaho przykrywaje, jašče złożany, jak syr bieły, biełaruski abrus. Na abrusie henym lażyć pačka źwiazanych aplatkaŭ. Užo źmiarkajucca. Usio przyhatawana. Siadajuć za stoł.

Biełarus za stałom na Kućciu čujecca nadta ščaśliwym čławiekam na świecie. Pra

DOBRA — NAJLEPIEJ.

Sonet.

*Jak dobra toj robić, chto praŭdy šukaje,
Šukaje u źjawach-prajawach byćcia:*

*Bo šmat jon tajnicaŭ niaznaných paznaje,
Prydatnych paroju ŭ kirunku żyćcia.*

*A lepiej toj robić, chto ūšciaž wymahaaje
Čyścieńkaje praŭdy ad chitrych ludziej,
Taki na życciowym ślachu nia zblukaje
I metu asiahnie z usich najskarej.*

*Najlepiej-ža robić chto praŭdaj samoju
Żywie dy jaje wyjaŭlaje ūsiahdy,
Jak čynam, tak słowam i dumkaj swajoju.*

*Toj sławu zdabudzie ludzkoj bramady.
Jakoje nia kupiš nijakaj canoju,
Toj ščaćcie i radaść asiahnie tady.*

Uład-Inicki.

Ūsie biedy swaje jon tady zabywajucca. Hladzić biełarus tady na swajo biełaruskaje siena i na henyja biełyja aplatki i na ūsich swaich u swajej chacie, i hladzić hetak tolki raz u hod na Kućciu.

Za stałom panuje pawaha. Z pad abrusa časami wyciahnie chto doŭhuju trawinu siena — heta jon waroža na swajo doŭhaje życie.

Wiačeru pačynajuć z aplatkaŭ, a pašla zwyčajna iduć hetkija rečy: siladcy, ryba, poliŭka, aŭsiany kisiel, milt, pšonnyja aladki z makam, staic na stale poŭnaja misa syty, kala jaje z sałodkim makam hrucanaja kaša, zwanaja kućcioj, dalej iduć abaranki, bułački i časta šmat čaho inšaha. Pakul źjesca sioje toje, dyk kućcia-wiačera kančajucca ŭ biełarusau kala hadziny dwanaccataj u nočy. W.D

A ot urešcie i Padwa. Chto-ž nia čuŭ i nia wiedaje ab hetym horadzie, bolšym za našu Wilniu, majučym kala 200 kaściołaŭ, razłożanym nad bierahami raki Padu ŭ paŭnočnaj Italii. Tut dażyŭ svoj pracawity wlek św. Antoni Padeŭski, tut znachodziцца najstarejšy ūniwersytet z 1222h. z naistarszym medycynskim fakultetam dy katedraj Galileja, dzie wučyŭsia i naš słaŭny Francis Skaryna z Połacku.

Padwa heta sapraŭdy katalickaja Mekka. Wiečna pierapoŭniena jana nawiednikami hrobu Wialikaha św. Antoniaha, jaki znachodziцца ŭ tu-tejšaj bazylicy, adnej z najprzyhažejšych światyń świetu. Ale bahataje mastactwa światyni nie zrabila na mianie takoha dziŭnaha ūražeńnia, jak adna cikawaja, zdajucca niepazornaja, drobjaż pry nadhrobnym aŭтары światoha: heta — kiječnik mylicaŭ, jakija astaŭlajuć tut kaleki z podpisami swajho proźwišča i adresam pašla cudoŭnaha wyzdaraŭleńnia. Idu bliżej, kab przyhledziцца hetamu arsenalu dakumentaŭ wiery i nadziei i baču: za aŭtarom — taŭkatnia malebnikaŭ: staryja i małyja, strojnyja i krywyja, elehanskija i abarwancy — cisnucca biespiers-tanku da kamiennaje śclany hrobu, przykladajuć ruku, chworaje miesta cieła, abo dewocyonalii, kab zawieźci ich chworamu. Čarnamozaja bied-

naja dziaŭčynka, mabyć sirotka, z ślozkami na wačach, plešča drobnaju dałonju pa marmurawaj plicie, byccam zahniewałasia na Antoniaha, što nie adzywajucca na jaje hora. Tak, čaho tut tolki nie wytwaraje prostaja dziciačaja wieral! Tut umiejuc časami i pazławać sardečna na swajho blizkaha zastupnika niabiesnaha, kali nie nadta śpiašyć z pomačaj. Padobnyja — kažuć — sceny bywajuć i ŭ Neapoli pierad ażyŭleńniem krywi św. Januara.

Moj Boža, chibaž nie biaz przyčyny ludzi z tak haračaj nabožnaściu šturmujuć heta świat-toje miejsca!

Ale woś zhinuŭ niehdzie moj prawadnik, šukaju i znachodžu jaho ŭ kutku za aŭtarom, šepčučaha ražaniec. Żalartajusia z niejklm pytanniem, a jon zamiest adkazu ahaniajucca ad mianie rukoju — usio, znača, nabok! Niama waźniejšaj ciapier sprawy, jak razrachunak z swaim najdaražejšym światym dabradziejem!...

Życio jaho tak cikawaje, tak miłaje, što sapraŭdy čytajucca z dałoka bolšaju przyjemnaściu, čym jaki najslaŭniejšy ramans. Heta cudoŭnaja paema na sławu Bohu i ludztwu! Ot, kab nam takich ludziej da našaha biełaruskaha ad-rodžeńnia!

† Św. p. Profesar Branisłaŭ Epimach-Šypila.

6 čerwienia siol. h., majučy hadoŭ 75, u Leninhradzie razstaŭsia z hetym świetam św. p. Branisłaŭ Epimach Šypila. Asoba heta nastolki dastojnaja jak z boku bielaruskaha, tak i katalickaha, što warta jej pašwiacić choć hetych niekulki karotkich zaciemak.

Radziŭsia ŭ pieršym dziesiątku druhoj pałowy minulaŭha stahodździa — 4.IX. 1859 h. u falw. Budźkaŭščyna, Lepalskaha paw., Witebskaj hub.; pachodziŭ z drobnaj bielaruskaj ŗlachty. Himnaziju skončyŭ u Ryzie, ciŭ Witebsku, a wyšejšyja nawuki ŭ Pieciarburzie — Historyka-Filolohičny Instytut. Byŭ wydatnym mowawiedam. Znaŭ boľš 20 mowaŭ, miŭ jakimi pradusim stara-hreckuju, łacinskiju, inđuski sanskryt i ceľy rad mowaŭ narodaŭ sučasnych.

Mowaznaŭstwa dawiało Šypilu i da bielaruskaj świedamaści. Bielaruskaścij cikawiŭsia, što raz hlybiej z jej paznawaŭsia, pačuwaŭsia bielarusam sam i bielaruskuju świedamaść pa-



šyraŭ siarod inšych užo budučy studentam, pryblizna ŭ 70-tych hadoch minulaŭha stahodździa.

Za časaŭ carskich byŭ doŭhija hady zastupnikam dyrektara Uniwersyteckaj Pieciar-burskaj Biblijateki, prafesaram hreckaj mowy ŭ Duchoŭnaj Akademii i prafesaram łacinskaj mowy na ahulna-nawukowych Kursach Černia-jewa ŭ tym-ža Pieciarburzie, a tak-ža dziejnym siabram Witebskaj Nawukowaj Archiŭnaj Komisii.

Bielaruskuju pracu swaju prawodziŭ pradusim u troch kirkach: ŭ zbiraŭ staradaŭnyja i ahułam redkija bielaruskija kniŭki, rukapisy i dokumenty, hadawaŭ, ušwiedamlaŭ i arhanizawaŭ bielaruskuju studenskuju moľadź, jakuju duŭa lubiŭ i jakoj zaŭsiody ŗčyrym

sercam apiakawaŭsia, i ŭrešcie arhanizawaŭ bielaruskuju kulturnuju, pradusim wydawieckuju, pracu; bielaruskaja wydawieckaja supalka ŭ Pieciarburzie „Zahlanie sonca i ŭ naša wakonce“, jakaja tak ŗmat paľazyła zasľuh na bielaruskaj

— Nia rodziacca — kaŭacie?

— Nia dumajcie, što św. Antoni radziŭsia światym. O, nie! Pišuć chroniki, što heta byŭ nadta bujnaha i haračaha temperamentu junak i pry swaim niazwyčajna pryhoŭym wyhladzie moh mieć boľš spakusaŭ, čym naša moľadź. Jakimiŭ adnak siľami ŭtrymaŭsia na dobrej darozie? — Ščyraj addanaścju i luboŭju idej!

Miej ideju, Bielaruś maja Maľadaja, i sľuŭy joj niepadzielna, a zdalejeŭ i Ty prajści čystaj praz ŭčycio i adradzić Bačkaŭščynu! Kaliŭ i zdarycca niaščaćcie zbrudzić nahu-ruku na hrazkich sučasnych ŭčyciowych ŗlachoch — miecimieŭ zaŭsiody, uhladajučysia ŭ mahičnuju zorku idej, siľy ŭstać, ačyścicca i ŗpiašyć dalej da światlejšaj budučyni!

—o—

Jość u paŭnočna ŭschodniaj Italii bahaty horad, stalica daŭniejšaj demokratyčnej respubliky kupcoŭ, horad niamajučy sabie padobnych na świecie, jaki zawiecca Venezia, a jaki treba byľob nazwać bajkowym Cudhoradam. Razľoŭny jon nad Adryatakam na 117 astraŭkoch nad wadoju.

Pašla p.rahadzinnaj jazdy z Padwy, wie-

čarkom 21 X, cicha prynosić nas chutkaciach u mora światła—krasak—wady. Bľaŭmo borzda na druhi bok stancyi, skul dalataje zwonkaje piešnia z hitaraj, pierastupajem paroh i — stop: zamiest placu i wulicy — wada, zamiest pawoŭczykaŭ, taksowak i tramwajaŭ — gondoli (strojnyja łodki), vaporetty (wadziannyja tramwaii).

Jedziem gondolaj ŭ haścinnicu, wiesieľa hamonim i plajom, a zwonkaje recha daloka razľohajecca pa spakojnaj wodnej hľadzi. Wulicaŭ takich jak u nas tut nidzie niama — usľudy kanały. Ani ŗumu, ani hruku, jak heta ŭ druhich haradoch, — cišynia, roskaŭ! Zorki nad nami — zorki pad nami. Demy strojnyja, wysokija, moŭ bahatyja paľacy, ale wielmi ŭbityja adzin la druhoha, zawuľki kudy wuziejšyja, čym našy wilenskija, ledź moŭa razminucca dwuch ludziej, z wakon vis-avis moŭa ŗmieľa z susiedam witacca. Zychodzim adrazu z gondoli ŭ dźwiery.

U haścinnicach luksus, konfort, wietliwaść. Witryny harać charastwom i bahaćciem. Świećciać sľauŭnyja Weneckija lustry.

Centrum horadu — heta abšyrnaja pryhoŭaja, u Weneckim stylu, bazylika św. Marka. Pierad jeju — čysty elehanski plac tahoŭ nazo-

wydawieckaj niwie — heta płod jaho duży, jaho pracy.

Rasiejskaja rewalucyja na cely rad hadoŭ pracu praf. Epimach Šypily spyniła. Ale kali tolki blisnuła nadzieja hetaj pracy ŭ Miensku, spatykajem jaho tam jak nawukowaha pracaunika špiarša ŭ Instytucie Bielaruskaj Kultury (1925-28), a pašla ŭ Bielaruskaj Akademii Nawuk (1928-0), dla jakoj jon pamiż inšym afiarawaŭ swaju duża cennuju 5-ci-tysiač tamowuju biblijateku.

Ale kali nadyjšła chwala praśledu kamunistami bielaruskaha nacyjanalnaha adradžeńnia, jana nia minula tak-ža i Šypily. 19 lipnia 1930 h. bałšawickija ŭłady jaho aryštawali, pratrzymali ŭ wastrozie dwa miesiacy i wysłali ŭ Leninhrad. Tut, prabyŭszy na prawoch ssylnoha wiaźnia, haładujučy i nosiačy na starečych plačach wośmy kryżyk swajho żyćcia, Šypila 6.VI.34 adyšoŭ u świat lepšy.

Ahułam nia mnoha wiedajem ab żyćci i dziejności praf. Br. Epimacha Šypily. Dźwie hałoŭnyja pryčyny hetaha — niazwyčajnaja skromnaść jaho i sučasnyja palityčnyja warunki bielaruskaha żyćcia. Spadziajomsia, što čas swajo zrobić i pazwolić bielaruskamu narodu adtwaryć wierny abraz swajho sapraŭdy zasłužanaha i dastojnaha Syna.

Br. Šypila sučasnik i dobry znajomy Fr. Bahušewiča. Pieršy stwaryŭ ahulnyja padstawy bielaruskaj nacyjanalnej ideolohii, a druhi henija padstawy prawodziŭ u żyćcio. Bahušewič — heta patryarch, bačka bielaruskaha sučasnaha nacyjanalnaha adradžeńnia, a Šypila — pieršy praktyčny pionier, pačynalnik henaha adradžeńnia. Pieršy twaryŭ teoryju, a druhi żyćcio.

wu, zamknuty z usich bakoŭ strojnaju kolumnadaj kamianic, padobnym da wahromnistaje hali. u jakoj zamiest sklapieńnia — siniaje zornaje nieba, a zamiest bruku — kamiennaja šlifowanaja pasadzka choć tancuj. Dy tut faktyčna i adbywajucca časta narodnyja zabawy.

Z bazylikaj susieduje słaŭny (kaliś dziaržaŭny), bahaty artystyčnym źmiestam, Pałac Dožaŭ, daŭniejšych ŭładaroŭ Wenecyi. Cikawaja ich historyja. Weneckaja konstytucyja była słaŭnaja na ŭwieś świat, jana wołatna trymała ŭ strohim posłuchu i zaležnaści badaj usie tahdyšnija prawincy, eksploatujučy ich na swajo ŭzbahačeńnie. Na joj pierawažna abasnowany i siańniešni fašyzm.

Najbolšyja bahactwy swaje kulturna-mastackija i matarjalnyja Wenecyja zaŭdziačwaje najbolš Hrecyi dy blizkamu i dalokamu Uschodu, z jakimi ad najdaŭniejšych časaŭ tarhawala

Nalubawaŭšysia zabytkami i mastactwam u muzejach dy nabaławaŭšysia na placy ŭciešliwymy hałubami-łasunami, što sami ŭ ruku, u kišeń lezuć, šukajučy harochu, — jedziem vaporettam praz Canal Grande na Weneckuju rywjeru — Lido. Sonlečna, cłopla, jak u nas letam.

Na kančatak adciemim, što praf. Šypila aprača swajej wučonaści ŭ mowaznaŭstwie i aprača wialikich zasłuh u bielaruskaj sprawie nacyjanalnej, byŭ tak-ža wiedamy, jak čalawiek wysokaj maralnaści i jak wierny syn Katalickaha Kaściola.

Ad. St.

Z bielaruskaj katalickaj niwy.

Akademija ŭ čeść św. p. praf. Br. Epimach-Šypily adbyłasia ŭ pamieškańni Biel. Inst. Hasp. i Kultury 8 XII, na jakoj, miż inšymi, Ks. Ad. Stankiewič pračytaŭ referat ab żyćci i dziejności profesara.

Bielaruskaja Katalickaja Akcyja. Jak dawiedwajemsia, hrupa bielarusau katalikoŭ robić starańni ŭ duchoŭnaj i świeckaj ŭłady ab začwierdžańni statutu Biel. Katalickaj Akcyi.

Ks. J. Wersocki ŭ bałšawikoŭ na ssylcy. Ks. Jan Wersocki, bielarus, rodam z Hałšan, adbyŭszy roznyja kary pa sawieckich wastrohach, ciapier znachodziцца na ssylcy ŭ Sibiry (Kazakistan, pošta Alma-Ata. Małaja Stanica, šosejnaja wulica 23).

Alaksandar Pańko, jaki skončyŭ niadaŭna Unijackuju Seminariju ŭ Dubnie, na świaščeńnika nie pašwiačany, bo nie chacieŭ pracawać na ŭkraińskich ziemiach, dla jakich jon byccam praznačaŭsia.

a Žmitra Filipowič, bielarus, jaki sioleta wiasnoj skončyŭ Unijackuju Seminariju i pašwiačany na świaščeńnika, naznačany pracawać u Lublinie, dzie — miż inšym — wučycca jon i ŭ uniwersytecie.

Wahromnistaja šklanaja hala-kawiarnia stacić nad samiuškaju wadoju. Ludziej poŭna, a homanu zusim nia čuwać — zahlušaje jaho šum chwalaŭ. Pjom wino i kawu dy ŭ raskošnym zadumieńni hladzimo na spakojny Adryatyk, bahasławiačy Nieba i ziamlu za henija raskošnyja chwiliny...

Wenecyja — heta raskošny adpačywalny „Hotel Eŭropy.“ Study śpiašajuć bahatyja piastuny doli, a tak-ža i ludzi, zmučanyja żyćciom, kab zahaić balučyja rany, zabyć hora i turboty, utapić ich u chwałach wina, humaru dy łaskawaha hajučaha Adryatyku.

O, kab-ža lha było tut nawiek astawić svoj sum i hore!...

— o —

Hadzina 7-maja, 25 kastryčnika. Horyń! — kryčyć achrypły kandu tar! Adčyniaju wahon. Na dware chmary, chołed, wlecier, niehadź, hraz dy šeraja žabračaja monotonija. Och, jak-ža nia chočacca wylazić! Sadžusia, uzdyhajučy, moŭ wyhnany z raju Adam, na druchłyja palašuckija drabinki. Jedu. A hora majo i sum — hladžu.. če-ša za mnoju. Niaboś, nie astalisia ŭ Wenecyi!..

Kaniec.



Z RELIHIJNA-HRAMADZKAHA ŽYĆCIA

Mižnarodny Kanhres Katalickich praŭnikaŭ. 12—17 listapada siol. h. u Watykanie adbyŭsia pieršy mižnarodny Kanhres Katalickich praŭnikaŭ. Byli na im pradstaŭniki katalickich uniwersytetaŭ usiaho świetu. Na zakančeŭnie adbyłosia ahulnaje ŭračystaje sabraŭnie ŭ prysutnaści św. Aŭca.

Św. Aŭciec ab relihijnym adradžeŭni. Św. Aŭciec pryniaŭ na prywatnaj audyjencyi arcybiskupa Bostonu, kardynała O'Konnala. Pius XI zajawiŭ, što nia hledziačy na cłažkoje pałažeŭnie, u jakim ciapier jość świet, na budučyniu treba hladzieć ružowa, bo ŭsiudy dajecca zaŭważyć hłybokaje relihijnaje adradžeŭnie.

Indyjanie ŭ abaronie relihii. U Meksycy, jak wiadama, adbywajecca wialiki praśled relihii. Niadaŭna biazbožniki ŭkrali z kaścioła statu ŭ św. Franciška, Patrona plemia indyjanaŭ Iaguis u Sonory, paŭnočnaj čaści Meksyki. Indyjanie, wiedajučy adnosiny da relihii meksykanskaha ŭradu, dumali, što biazbožniki henyja dapuściliisia ŭwiatakradstwa z namowy ŭradu. Dziela hetaha jany wysłali ŭradu ŭltimatum i pryakli rewalucyju, kali im nia žwiernuć statu ŭ św. Franciška.

Apostalski wizytatar dla ŭhraincaŭ. U minułym miesiacy praz niekatory čas prabywaŭ u Haliččynie Apostalski wizytatar a. Hudeček, jaki mieŭ za zadanie pryhledzić da relihijnaha žyćcia ŭkraincaŭ. Duža było-b rečaj dobrej i patrebnaj, kab hetki wizytatar pryhledziŭsia tak-ža i da relihijnaha žyćcia biełarusiaŭ k. talikoŭ.

Katalickija misii ŭ ličbach. Niadaŭna ŭ Watykanie abwieścili woś hetkuju statystyku katalickich misijaŭ: ciapier pracuje na misijach u roznych krajoch usiaho świetu 18.028 ksiandzoŭ, 8.755 bratoŭ i 50.555 siostraŭ. Aprača hetaha 74.147 katechetaŭ i 62.087 wučyciałoŭ. Misijnija stancyi majuć 56 327 kaściołaŭ, 37 200 szkołaŭ, 2.288.171 wučniaŭ, 771 špital z 36 310 ložkami, 108 ustanowaŭ dla chworych na prazaku z 12.776 ložkami, 1971 prytułak dla starcaŭ, a ŭ ich 17.688 starcaŭ i staruśak.

Pieranosiny ciela św. p. arcyb. J. Matulewiča. 24.X. siol. h. adbylisia pieranosiny ciela byŭśaha wilenskaha arcyb. Matulewiča z Koŭny, dzie jon byŭ časowa pachawany, u Marjam-pol, dzie znachodzić hałoŭny asiarodak ajcoŭ Maryjanaŭ, jakich niabožčyk byŭ adnawicielem i jenerałam.

Uzrost katalikoŭ. U Niamieččynie abwieščana aficyjalnaja statystyka nasielnictwa. Jana pakazwaje, što pratestantaŭ jość tam 40.900 000, a katalikoŭ 21.200.000. Ad 1925 h. ličba pratestantaŭ uzrasła na 2 prac., a ličba katalikoŭ — na 4,8 prac. Ličba żydoŭ apała na 65 000 i jość ich ciapier u Niamieččynie 500.000.

Akcyja Katalickaja ŭ Litwie. Litoŭskija kataliki studenty jošče ŭ 1909 h. zasnawali padstawy budučaj akcyi katalickaj. Spačatku heta arhanizacyja pracawała tajna, ad hodu 1917 jaŭna, a ciapier abnieła ŭsiu Litwu i raźwivajecca duža pamysna.

Prezydent Poincare pamior pakatalicku. U pałowie kastryčnika siol. h. pamior byŭšy Prezydent Francyi Poincare Prad śmierciaj jon spawiedaŭsia i pryniaŭ św. Kamuniju i apošnija św. Sakramenty. Pamior, jak dobry i świedamy katalik.

Pierachod na Katalictwa. Wiedamaja ŭ Niamieččynie żydoŭka, dr. Edyta Stein, pakinuła judaizm i pierajšla na katalictwa. Ustupiła jana ŭ zakon siostraŭ Karmelitanak. Ciapier jana zawieca siostra Benedykta.

Listy z wioski.

ŠPITAL DLA WARJATAŭ.

Chorašč, Biełastockaha paw. Čatyry hady, jak raźwivajecca špital dla warjataŭ u Choraščy. 1200 chworych tam prabywaje. Šeść doŭhich na dwa pawierchi murawanych budynkaŭ pad hetym špitalem. Chworych abślužywajuć kala 20 daktaroŭ i da 200 sanitaraŭ i inšaj słužby špitalnaj. Pensyja sanitaram u miesiac ad 80 da 150 zł., a daktarom ad 600 da 1000. Haspadarka špitala dawoli wialikaja: 180 h. ziemi, katoruju sam špital abrablaje, 40 karoŭ, 16 kaniej, mnoŭstwa ŭwiniej, husiej i kačak.

Adzin wializarny budynak, hdzie kuchnia, elektroŭnia i pralnja. Druhi dom dla šeściach daktaroŭ z slemjami i tam kancelaryja špitala. Dalej iduć laźnia, trupiarnia i staražoŭka. Murawanaj ścianoj špital nie abwiedzienny, jakby kamu zdawałasja. Pry hałoŭnych dźwiarach tolki pryhožaja brama i storaž, a inšyja darohi na ŭsie baki wolnyja. Chworyja spakojnyja pa dziedzincy špitala swabodna spacyrujuć. Adzin tolki chwory sprabawaŭ uciakać, ale jaho chutka wiarnuli. A słabyja, što chadzić nia mohuć, la-

żać u łózkach u siaredzinie budynkaŭ. Takijaż, što warjaciacca, zamknionyja pad klučom. Pa adnej staranie špitála šyroka razkinutaja fabryka torfu. Torfam apaliwajuć špital i heta jamu tan-na kaštuje. Pa druhoj staranie špitála razciah-nuŭsia pryhoży park, pa jakim kaliści wialikija pany Paćy chadzili. — Z taho času park hety niekalki разоŭ źmianiaŭsia, ale jašče dahetul zachawaŭ ślady daŭnaj minuŭščyny. Na pieradzie parku stajać ruiny pałacaŭ. Šyroki kanał pad samy pałac padychodzie, jaki nie dachodziaćy da pałacu šyroka kryžujecca. Pa kanałach pierakinuty strojnyja betonowyja mościki. Abapał wady strojna rastuć rassadžanyja radami našy jełački. Uwies park zajmaje haktaraŭ z dziesiać ziamli.

Kali prajścisia pa ŭsim špitáli i parku dy hlanuć tolki choć na adnaho chworaha, dyk čaławieka biare žuda niejkaja. A ŭwajdzi ty ŭ siaredzinu špitála, hłań bliżej na sotni chworych, dyk tabie wałasny dubam stanawiacca.

Tady ty paznaješ, što spatkać u żyćci mo-ža koźnaha čaławieka. Chwaroba na rozum — heta najhoršaja ŭ ludziej chwaro-ba! Rozum u čaławieka reč najlepšaja. Ale kali dy reč najlepšaja sapsujecca, tady jana robicca najhoršaj. Jość u špitáli chworthyja što siadzieć pa hadoŭ piatnaccać i dwaccać. Płacicca ŭ špitáli zachwo-rahaj ŭ dzień ad 3 da 8 zł. Try sorty jeży tam padajecca — horšy, lepšy i najlepšy. Usie pra-cujuć u špitáli pa dwanaccać hadzin. Što dzi-siaty dzień majuć wolny.

Dyscyplina ŭ špitáli nadta surowaja.

Da raboty ŭ špital achwoтникаŭ duža mno-ha, ale tudy nie aby kaho na rabotu prymajuć. Chr.

BIELARUSKAJA „LAWONICHA.“

Grannaje, Bielskaha paw. Usim wiedama, što ŭ apošniuju niadzielu kastyčnika naš Kaścioł Katalicki abchodzić wialikaje świata Chrystusa—Karala.

U sloletnim hodzie katalickaja moładź pa-rafii Granne nad Buham u Bielskim pawiecie ładziła ŭračysty abchod henaha świata.

Pa uračystaściach u Kaściele adbyłasia wiečarnica na česć Chrystusa Karala, katoraja składałasia z dwuch čaściej: relihijnej i świec-kaj. U čaści relihijnej chor kaścielny na hałasny prapajaŭ niekalki pieśniaŭ relihijnych i zrabiŭ na słuchočoŭ wialikaje ŭrażańnie. Pračytany ad-čyt ab Chrystusie Karali ŭzbudziŭ u sercach sabranych paważny nastrój.

Druhaja čaść świeckaja ahulna takža uda-łasia, ale najbołš usim padabalałasia bielaruškaja „Lawonicha“, prapajana na hałasny.

Dyk hramadziatki-bielarusinki! My lubim pieśni i pijać możam, budziemoż wučycca na-šy pieśni rodnyja bielaruskija, bo nadtaż jany pryhożyja i miłyja sercu. J. Duliniec.

Roznyja cikawaści.

Najstarejšaja na świecie Ewanelija. Her-man Junker, prof. Wienskaha uniwersytetu i dyrektor niemieckaha archeolohičnaha Instytutu ŭ Kairy atkrył 3 bolšyja i 5 mienšych častak Ewanelii św. Mateuša. Akazałasia, što heta najstarejšyja rukapisy Ewanelii, ja-kija pachodziać z druhoha stalećcia. Znachodzilisia jany u hlinianym zbanku, zakapanyja u wadnym chryścijan-skim klaštary. Kažuć, što pieršyje chryścijanie rukapisy henyja pachawali z pryčyny ich świataści. Hetak robiac i žydy, jakija žniščanyja ad używańnia św. knihi chawajuć na mohilkach.

Biazhučnaja i biazdymnaja stralba. Nia-mleckija hażety pišuć, što adzin austryjacki aficer wydumau biazhučnuju stralbu. Wystrzał z jaje nle wyklikaje nijakaha huku, a takža nia maje dymu. Usio heta robic-ca dziakujućy mehaničnym i chimičnym sposabam. Strel-ba hena pakulšto strelaje tolki na 200 šahoŭ.

Peŭnie z hetkaja wydumka šuka chitraja, ale by-łob kudy lepš, kab ludzi zamiast chitrych strelbaŭ dy wydumliwali što lepšaje i kab roznyimi—choćby cichimi i biazdomnymi strelbami nia niščyli siabie ŭzajemna.

Skolki i jakaja wiera maje wyznaŭcaŭ. U Eŭropie jość 201.855.900 katalikoŭ (heta 43 proc. katalikoŭ usiaho świetu), 234.529.575 inšych chryścijan i 31.340.000 niechryścijan.

U Złuč. Stanach Ameryki: 52.500.000 ka-talikoŭ, inšych chryścijan—85.500.000 i niechryścijan—2.000.000.

U Paŭdzionnaj Amerycy—73.000.000 katalikoŭ, 500.000 inšych chryścijan i 1.500.000 niechryścijan.

U Afrycy — 5.300.000 katalikoŭ, inšych chryścijan—9.000.000 i bałwanachwalcaŭ 125.000.000

U Azii — 17.000.000 katalikoŭ, 9.400.000 inšych chryścijan i 9.000.000 niechryścijan.

Wyznaŭcy rożnych wieraŭ pawodle pracentu wy-hladajuć hetaki katalikoŭ—19 proc., konfucyjanaŭ—16 proc. mahametanaŭ—13 proc., braministaŭ—12,2 proc., budy-staŭ—10,8 proc., pratestantaŭ—8,9 proc., prawasłaŭnych—7,1 proc., żydoŭ—0,9 proc., i 4,1 biazbożnikaŭ.

Čaławiek, što praspau čatry hady. Nia-daŭna ŭ Anhlui ŭ mieście Folkstoŭ wiarnuŭsia damoŭ čaławiek, katory praspau čatry hady. Zawlecca jon Steŭ-li Klair, šeść hadoŭ tamu jon pačaŭ clarpieć na niejkija dziŭnyja sny. Jon časta spaŭ doŭha i, wiedama, ničoha tady nia jeŭ. Urešcie adprawili jaho ŭ špital. Tu jon jak zasnuŭ, dyk spaŭ 4 hady, a jak prabudziŭsia, dyk byŭ tam jašče 2 hady, bo musiŭ nawučycca chadzić i wała-dać swaim cielam, bo ad hetaha ŭsiaho jon byŭ susim adwykšy.

Najwialikšyja miesty. Nju-Iork — 9.000.000 (Amer.). London — 8.260.000 (Anhlia). Paryż—4.930.000 (Francyja). Berlin — 5.340.000 (Niamiec.). Čykaho — 3.380.000 (Amer.). Maskwa—3.000.000 (SSSR.). Šanchaj—2.700.000 (Kitaj). Leninhrad—2.400.000 (SSSR.). Osaki—2.450.000 (Japonija). Buenos-Ajres — 2.150.000 (Arh.). Tokio—2.130.000 (Japonija). Waršawa — 1.178.000 (Polšč). Wilnia — 196.424. Miensk — kala 200.000 (BSRR).

Jašče akazalisia miadźwiadzi. Hażety pi-šuć, što ŭ lasoch pad tunincam drawasieki spatkali miadźwiadzia, jakoha tak spałochalisia, što pakidali sia kiery i piły i biazduchu paćikali dachoty. Akazwajecca, što ŭ lasoch Paleśsia jašče jość stuk šeść miadźwia-dzioŭ. Żywuć jany spakojna, ludziam škody nia robiac i ludziej abminajuć. Nu j dobra robiac, što abminajuć..

Nabaženstwa dla bielarusau katalikoŭ u kaśc św. Mikałaja ŭ Wilni z nahody feryjaŭ Boža-ha Naradžeńnia spyniajucca ad 16 XII.34 da 13 I.35.

Прэпратаўман
Гістарыя СССР
Імя У. І. Меніна

6a 05
12324

Redaktor-Wydawiec Ks. ADAM STANKIEWIČ

Z dazwołu J. E. WILENSKAHA KATALICKAHA ARCUBISKUPA-MITRAPALITA

Z palityki.

Meksykański urząd za haloŭny punkt swajej polityki ūważaje žnistozęńnie religii. U hetym kierunku Meksyka doraŭniała, a časam nawat i pierawyšsyla, mas-koŭskich kaŭnistaŭ. Jak pawiadamiajuć hazety, u Mek-sycy bolšaść kaściołaŭ pazakrywany, a duchawienstwa, razam z biskupami, pawyhaniana z kraju.

Francyja zbrojca. Francuski maršalak Peten zjawił nładaŭna na posledžaŭni finansawaj komisii parlamentu, što francuski ŭrad pastanawił zaprapanawać parlamentu projekt zakonu ab dadatkawych kredytach na zakup wajskowych materjałaŭ. Projekt heny budzie ad parlamentu damahacca 800 miljonaŭ frankaŭ.

Niespakoj na Dalokim Uschodzie. Japon-
skija hazety pišuć, što bolšawiki zwozlać wajenny flot u
Uładywastok, apošnim časam jany tam sabrali 50 pad-
wodnych lodak. Adnačasna ũ tym ũa Uładywastoku paŭ-
staŭ silny aslarodak araplanaŭ. Dziela hetaha japoncy
damahajucca ad swajho ũradu wialikich sumaŭ na japon-
skuju zbroju.

Biežraboćcie ũ Polščy pawlaličyłasia. Ahulnaja suma biežraboćnych ciapier u wa ũslej Polščy dasiahaje 302,326 asob. U paraŭnańni z minulym tydnjem biežraboćnych prybyło na 5,325 asob.

Irlandyja i Niamieččyna. Anhlijskija hazety z trywohaj pišuć, što miž Irlandyjaj i Niamieččynajisnuje tajny dahawor. Značeńnie jaho Ź tym, što niemcy dawoziać Irlandyi zbroju, a irlancy za heta na wypadak wajny dazwalajuć niemcam na irlenskaj ziamli miečstancyju araplanaŹ.

Niamieččyna imkniecca da toho, kab šwieckaja Źłada była Źładaj takža i Ź sprawach relihiynych, ci prašciej kažućy: kab relihija była słužkoj hitlerouškaj palityki. Hetkaja pahanskaja palityka šmat robić chłopafu nia tolki katalickomu kaściołu, ale i pratestantom.

Sprečki za Islandyju. Islandyja lażyć, jak wiedama, na ślachu Atlantyckaha i Ledawitaha akijanu i još zależnaj ad Danii, jakoj ednak żadaje pazbawicca. Maju-čy heto na woku. Anhlija robić zachady, kab Islandyju pryłučyć da siabie.

Ziemielnaja reforma ū Łatwii. Pawodle statystyki ū Łatwii ciapier na ziarni asieła 62 tys. asadnikaŭ, da jakloh należa 940 tys. ha ziarni. Na adno asielišča prypadaje bolš-mienš 15 ha. Starych haspadarak astalosio tam 148 tys., da jakich należa 3.270 tys. ha.

Ukrainskaje sialo ũ balšawi-oŭ, jak pawle-
damlejuć hazety, znachodzicca biaz chleba. Balšawickaja
ŭlada prymusowa ad sialan zakuplaje chleb. Cena henaj
kupli tak nizekaja, što sialanie za ich mała što mohuć zda-
być i takim čynam prymirajuć z hoładu. Nowyja „pany”
akazalisia kudy horšymi za daŭniejšych.

U Kartuskaj-Berezle, kudy polskija ũlady ssy-
łajuć niamiłych sabie hramadźian na „paprąku“, duža
cieżkija warunki. Endeckija polskija pasły ũ swajej inter-
pelacyi da ministra ćwierdzioć, što carskaja katorha byla
lahćejšaj ad ciapierašnjaj polskaj.

Wilenskija nawiny.

Licytacja majomości. Banki i roznyja kredytowyja tawarystwy m. V'lni i miestaŭ pawlatowych wilenskaha wajawodztwa ũłażyli Ńpiski dwaroŭ i damoŭ, jakija ũ Ńnieŭni miesiacy siol. h. buduć wystaŭleny na licytacyju. Ńpiski hetyja abyjmajuć kala 20 dwaroŭ i faliwarkaŭ i kala 30 damoŭ na ahułnuju sumu 9.785.675 zł.

Biezraboćcie. U minulym tydni ličba biezraboćnych uzrasła na 29 čalawiek. Čiapler u Wilni i ũ pawiećcie naličajecca biezraboćnych boľš jak 6 200 asob.

Paštowaja skrynka

K s. D r. I. R. — Abiacanaha čakajem na koniec śnieżnia.

F. K. Pisulku Wašu atrymali, prośbu spoūnili. Pi-
šycie da nas wiestki, Źto kala Was Źuwać?

K s. P. T. Kančajem, sto štuk Wam wysyłam.
Ch r. Atrymali, karystajem.

W. D. Jak bačycie, karystajem.

I. D. Duža Wam dziakujem za wiestku, jakuju, jak
bačycie, drukujem.

D. A. Atrykali, dziakujem, budzlem drukawać i pa-
starajemsia zrabic adbitku.

W. Ś. Afrymali, dziakujem, skarystajem.

Na „Chr. D.“ i na „Holas Dušy“ przysłali: F. Hr.—
2 zł., Ks. J. D. — 30, H. Ł. — 2, Ks. B. P.—3 zł., Ks.

Dr. I. T. — 1 dalar i T. M. — 2 zł.

Achwiarodaucam ščyraja padziaka.

P r e m i j a.

Chto pryšle da 1.11.1935 h. 3 zał. jak padpisku na ŭwieś 1935 h na „Chr.
Dumku“, toj atrymaje darma

„Światuju Historyju Nowaha Zakonu“

KS. W. HADLEŮSKAHA.

Paśpiašyciesia skarystać z akaziil!

Wyšla z druku i pastupila ū pradažu nowaja knižyca Ks. P. Tatarynowiča
p. n.

„Šlacham dziwaŭ i ŭražańniaŭ“

(Zaciemki z padarožy ů Rym).

Knižyca kaštuje 50 hr.

Kupić wypisać można z Biełaruskaj Kniharni „PAHONIA”: W i l n o, ul. Zawalna 1—3.

Užo wyjšła z druku i pradajecca biełaruskaja knižka da nabaženstwa

„Hołas Dušy“

Adzin ekzemplar hetaj knižki ŭ aprawie kaštuje ŭsiaho 60 hr.

Dla tych, chto kuplaje niamienš jak 10 ekzemplaraŭ, pa 50 hr.

Zakazy pryjmaje:

Biełaruskaja Kniharnia „Pahonia“ ŭ Wilni
Zawalnaja wulica Nr. 1.

Usich daŭžnikoŭ i nowych padpišczykaŭ „Chryśc. Dumki“ prosim słać nam naležnaść za časopiś na čekawaje konta Ks. A. Stankiewiča ŭ P.K.O. Nr. 145 106.

Nadaŭčy blankiet pry hetym numary „Chryśc. Dumki“ załučajem.
Možna nadaŭčy blankiet tak-ža kupić na koŭnaj poście, aznačyć numar konta i adpawiedna jaho zapisać i tak-ža pierasyłać hrošy.

Nowy sposab pierasyłki padpiski na časapisy.

Niadaŭna pošta zawiała h. zw. „razrachunkowyja pierakazy.“ — Heta jość sinija blankiety, jakija možna dastawać na koŭnaj poście pa 1 hrašu za štuku. Wyhodnyja jany tym, što pierasyłajučy hetym pierakazam hrošy za hazetu da 15 zł. ničoha nia płacicca za pierasyłku. Dyk karystajcie z henaj paštowaj dahodnaści i prysyłajcie hetymi pierakazami zalehłaści za „Chryścijanskiju Dumku“.

Biełaruskija Kalendary

— adryŭnyja i knižkaj —

na 1935 hod

možna najwyhadniej kupłać u

**BIELARUSKAJ KNIHARNI
«PAHONIA» Wilnia Zawalnaja 1.**

Cana adryŭnoha kalendara 55 hrašoŭ.

Cana kalendara knižki 65 hr.

Pry bołšych zakupach wialikaja ŭstupka.

■ Biaz hrošaj kalendary nie wysyłajucca.

Pierasyłka adnaho kalendara 25 hr. na kość zakazčyka.

Kataloh biełaruskich knižak

na žadańnie wysyłajecca

d a r m a

Adrasaweć:

**Biełarus. Kniharnia
„PAHONIA“**

**Wilnia, Zawalnaja
wul. 1—1.**